

எந்தவொரு பலஹீனமானவரும் கலையைக் காண்பிக்க முடியாது அதாவது விசேஷங்களைக் காண்பிக்க முடியாது, மேலும் அனுபவமும் செய்விக்க முடியாது. இந்த முறையில் நான் அனைத்து சக்திகளை தாரணை செய்திருக்கிறேனா அதாவது 16 கலைகள் நிரம்பியவனாக ஆகியிருக்கிறேனா என்று தன்னைத் தானே சோதனை செய்யுங்கள். சம்பூர்ண நிர்விகாரி என்றால் அனைத்து விகாரங்கள், அனைத்து வம்சத்தையும் சேர்த்து, அம்ச அளவிலும் மாத்திரமும் அதாவது எண்ணம் மற்றும் கனவு அளவில் கூட இல்லாத நிலை. அதைத் தான் சம்பூர்ண நிர்விகாரி என்று கூறுவது. மரியாதா புருஷோத்தமன் என்றால் ஒவ்வொரு எண்ணம், ஒவ்வொரு நொடி மற்றும் ஒவ்வொரு அடியில் ஸ்ரீமத்படி அதாவது மரியாதைப்படி இருக்க வேண்டும். எண்ணமும் மற்றும் ஒரு அடியும் ஈஸ்வரிய மரியாதைக் கோட்டிற்கு வெளியில் இருக்க வேண்டாம். அமிர்தவேளையில் தொடங்கி இரவு தூங்கும் வரை ஒவ்வொரு அடியும் மரியாதைக்கு (ஸ்ரீமத்துக்கு) அனுகூலமானதாக இருக்கட்டும். நினைவு, உள்உணர்வு மற்றும் பார்வையும் எப்பொழுதுமே மரியாதைக்கு ஏற்றபடி இருக்க வேண்டும் அந்த மாதிரி மரியாதா புருஷோத்தமனாக எதுவரை ஆகியிருக்கிறீர்கள்?

இரட்டை அஹிம்சைவாதி என்றால் தூய்மையின்மை அதாவது காமம் என்ற மஹா எதிரி கனவில் கூட தாக்கக்கூடாது. எப்பொழுதும் சகோதரன் - சகோதரனின் நினைவு சலபமாக மற்றும் இயல்பாக அதாவது நினைவு சொருபத்தில் இருக்கட்டும். அந்த மாதிரியான இரட்டை அஹிம்சைவாதிகள் ஆத்ம வதையின் மகாபாவத்தையும் செய்வதில்லை. ஆத்ம வதை என்றால் தன்னுடைய சம்பூர்ண சதோபிரதான நிலையிலிருந்து கீழே இறங்கி தன்னுடைய வதையைச் செய்வதில்லை. உயர்ந்த நிலை யிலிருந்து கீழே இறங்குவது தான் வதை ஆகும். ஆத்மாவின் உண்மையான குணசொருபம் மற்றும் சக்தி சொருபத்தின் நிலையிலிருந்து கீழே வருவது என்றால் நினைவிழந்ததாக ஆவது. இதுவும் பாவக் கணக்கில் சேருகிறது. எனவே தான் ஆத்ம வதை செய்பவர் மகாபாவி என்று கூறப்படுகிறது. கூடவே அஹிம்சையான ஆத்மா ஒருபொழுதும் கொலை செய்வதில்லை. கொலை செய்வது என்றால் ஹிம்சை செய்வது என்றால் உங்களில் யாராவது கொலை செய்கிறீர்களா? தந்தை மூலமாக என்ன தெய்வீக புத்தி, தெய்வீக விவேகம் மற்றும் ஈஸ்வரிய விவேகம் கிடைத்திருக்கிறதோ அதை மாயா வசமாகி, மற்றவர்கள் கூறும் வழியின் வசமாகி, தீய சேர்க்கையின் வசமாகி அல்லது சூழ்நிலைகளின் வசமாகி ஒருவேளை ஈஸ்வரிய விவேகத்தை அமுக்கி வைக்கிறீர்கள் என்றால் ஈஸ்வரிய விவேகத்தைக் கொலை செய்கிறீர்கள் அல்லது தெய்வீக புத்தியின் கொலை செய்கிறீர்கள் என்று புரிந்து கொள்ளுங்கள். பின்பு நான் விரும்பவில்லை, ஆனால் செய்து விட்டேன், விரும்பாவிட்டாலும் கூட நடந்து விட்டது என்று கதறுகிறீர்கள். அதாவது இது ஈஸ்வரிய விவேகத்தைக் கொலை செய்வது. பொய் சொல்வது, திருடுவது, வஞ்சகம் செய்வது மற்றும் ஏமாற்றுவது என்ற இதைத் தான் ஹிம்சை மற்றும் மகாபாவம் என்று கூறுவது. அப்படி பிராமணர்கள் எந்த திருட்டை செய்கிறீர்கள். சூத்திரதன்மையின் சம்ஸ்காரம் சபாவம் மற்றும் வார்த்தை, மேலும் யார் மேலேயாவது தீய பாவனை வைப்பது ஆகியவற்றை பிராமணன் ஆன பிறகு காரியத்தில் கொண்டு வருகிறீர்கள் என்றால் சூத்திரனின் பொருளைத் திருடுகிறீர்கள் என்றாகிவிட்டது. எப்பொழுது இது பிராமணர்களினுடையதே இல்லையோ, மற்றவர்களின் பொருளை உபயோகிப்பது அதாவது பிராமணன் ஆன பிறகு அசுர மற்றும் சூத்திரதன்மையின் சம்ஸ்காரம் மற்றும் சபாவத்தை தாரணை செய்வது என்றால் திருடுவது. அதே போலவே எப்படி பொய் சொல்கிறீர்கள்? நான் டிரஸ்டி, அனைத்தையும் உங்களுடையது என்று கூறுகிறீர்கள். உடல், மனம் மற்றும் பொருள் அனைத்தும் உன்னுடையது. பின்பு என்னுடையதில் பற்றுதல் வசமாகி நடக்கிறீர்கள் என்றால் என்னுடையது என்பதைக் கொண்டு வருவது அல்லது என்னுடையது என்று புரிந்து கொள்வது இதுவும் பொய் ஆனது இல்லையா? சொல்வது உன்னுடையது என்று மற்றும் செய்வது தன்னுடையது என்றால் இது பொய்யாக ஆனது இல்லையா? உன்னிடமிருந்து தான் அருந்துவேன், உன்னோடு தான் அமருவேன், உன்னோடு தான் பேசவேன் மற்றும் உன்னோடு தான் அனைத்து உறவுகளையும் வைத்துக் கொள்வேன் என்று உறுதிமொழி கொடுக்கிறீர்கள். ஆனால் நடைமுறையில் மற்ற ஆத்மாக்களுடனும் உறவு நெருக்கத்தை வைக்கிறீர்கள். தந்தையின் நினைவிற்குப் பதிலாக மற்ற நினைவையும் சேர்த்தே வைக்கிறீர்கள். அப்படி இதுவும் கொலை நடந்தது இல்லையா. என்னுடையவரோ ஒரு தந்தையைத் தவிர வேறு யாரும் இல்லை என்பது தான் உறுதிமொழி. ஒருவேளை அதைக்கடைபிடிக்கவில்லை என்றால் இதுவும் பொய் ஆனது. அதே போலவே ஏமாற்றதலும், வஞ்சகமுமாக என்ன செய்கிறீர்கள். அனைத்தையும் விட பெரிய ஏமாற்றத்தை தனக்கே செய்கிறீர்கள். என்ன கேட்கிறீர்கள் மற்றும் ஏற்றுக்கொள்கிறீர்களோ அவற்றின் உயர்ந்த பிராப்தியிலிருந்து தன்னை வஞ்சித்து விடுகிறீர்கள். இது தான் தனக்கு ஏமாற்றம்

கொடுப்பது ஆகும். ஏமாற்றத்தின் அடையாளமாவது அதன் மூலம் துக்கம் ஏற்படும். கூடவே பிராமண பரிவாரத்திலும் ஏமாற்றம் செய்கிறீர்கள். சொல்வது ஒன்று மற்றும் செய்வது இன்னொன்று. தன்னுடைய பலவீனத்தை மறைத்து வெளிமுகமாக தன்னுடைய பெயரை நன்றாக வைத்துக் கொள்வது அல்லது தன்னை நல்ல முயற்சி செய்பவராகக் (புருஷார்த்தி) காண்பித்துக் கொள்வது. இப்படி ஒவ்வொருவரையும் ஏமாற்றுகிறீர்கள். ஏதாவது தவறு செய்து மறைப்பது இதுவும் ஏமாற்றுவது மற்றும் வஞ்சகம் செய்வதாகும். அப்படி இரட்டை அஹிம்சைவாதி என்றால் புண்ணிய ஆத்மா, மஹான் ஆத்மா அவர் மூலமாக எந்தவிதமான பாவ காரியமும் நடக்காது. அந்த மாதிரி ஆத்மாவின் மிக உயர்ந்த நிலையாக என்ன இப்பொழுது கூறினோமோ அதை எதுவரை தாரணை செய்திருக்கிறேன் என்று தன்னை சோதனை செய்யுங்கள். அந்த மாதிரி அனைவரையும் விட உயர்ந்த ஆத்மாக்களை தந்தையும் மகிமை செய்கிறார். அப்படி இன்று அந்த மாதிரி குழந்தைகளின் குணமகிமை செய்து கொண்டிருந்தோம் மற்றும் மாலையை உருட்டிக் கொண்டிருந்தோம். நல்லது.

அந்த மாதிரி அனைத்து மகான், அனைத்து தகுதிகள் நிரம்பிய, மகிமை மற்றும் பூஜைக்குத் தகுதியான மேலும் இரட்டை அஹிம்சைவாதி குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

தியாகம் நிறைந்த டீச்சர்களுடன் அவ்யக்த பாப்தாதாவின் தனிப்பட்ட சந்திப்பு

டீச்சர்கள் என்றால் சேவாதாரிகள். சேவாதாரி என்றால் தியாகம் மற்றும் தபஸ்யா நிறைந்தவர்கள். டீச்சர்களுக்கு தனக்குள் நுண்ணிய ரூபத்தில் சோதனை செய்ய வேண்டும். மேலோட்டமான ரூபத்தில் இல்லாமல் மாறாக மிக நுண்ணிய ரூபத்தில் சோதனை செய்ய வேண்டும். அதாவது முழு நாளில் அனைத்து விதமான தியாகம் நிறைந்தவராக இருந்தோமா மேலும் எங்காவது தியாகம் நிறைந்தவருக்குப் பதிலாக ஏதாவது சாதனம் மற்றும் ஏதாவது பொருளை ஏற்றுக் கொள்பவராக இருந்தோமா என்று சோதிக்க வேண்டும். யார் தியாகம் நிறைந்தவராக இருப்பாரோ அவர் ஒருபொழுதும் எந்தவொரு பொருளையும் ஏற்றுக் கொள்ள மாட்டார். எங்கு ஏற்றுக்கொள்வதற்கான எண்ணம் வருகிறது என்றால் அங்கு தபஸ்யா முடிவடைந்து விடும். தியாகம் அவசியம் தபஸ்யா நிறைந்தவராக ஆக்கும். எங்கு தியாகம் மற்றும் தபஸ்யா இல்லையோ அங்கு சேவையும் இல்லை. வெளிப்படையாக யாராவது எவ்வளவு ரூபத்தில் சேவை செய்தாலும் ஆனால் தியாகம் மற்றும் தபஸ்யா இல்லை என்றால் சேவையின் வெற்றியும் இல்லை.

சேவையில் வெற்றி ஏன் இல்லை என்று அனேக டீச்சர்கள் நினைக்கிறார்கள். சேவையில் வளர்ச்சி இல்லாமல் இருப்பது என்பதோ வேறு விஷயம், ஆனால் விதிப்பூர்வமாக நடந்து கொள்வது இது தான் சேவையின் வெற்றியாகும். அது எப்பொழுது தியாகம் மற்றும் தபஸ்யா இருக்குமோ அப்பொழுது தான் ஏற்படும். நான் டீச்சர், நான் இன்சார்ஜ் (பொறுப்பாளர்) ஆக இருக்கிறேன், நான் ஞானம் நிறைந்தவன் அல்லது யோகி ஆவேன் என்று இவ்வாறு நினைத்துக் கொள்வதை தியாகம் என்று கூறமாட்டோம். மற்றவர்கள் வேண்டுமானால் கூறட்டும், ஆனால் தன்னையே தான் கூற வேண்டாம். ஒருவேளை தன்னையே தான் கூறுகிறீர்கள் என்றால் இதையும் சுய அபிமானம் என்று தான் கூறுவோம். அப்படி தியாகத்தின் சூத்திரம்-விளக்கம் சாதாரணமானது அல்ல. இந்த மேலோட்டமான தியாகத்தையோ பிரஜையாகும் ஆத்மாக்களும் செய்கிறார்கள், ஆனால் யார் பொறுப்பாளர் ஆகிறாரோ அவர்களுடைய தியாகம் நுண்ணிய ரூபத்தில் இருக்கும். **எந்தவொரு பதவியையும் அல்லது எந்தவொரு பொருளையும் யார் மூலமாகவும் ஏற்றுக் கொள்ளாமல் இருப்பது என்பது தான் தியாகம் ஆகும்.** அதனால் தான் பழமொழி இருக்கிறது யார் வெற்றியை ஏற்றுக் கொள்கிறார்களோ அவர் தெய்வீக அதிசயக் காரியம் செய்பவர் என்று கூறப்படுகிறது. அப்படி இங்கேயும் யார் ஞானம், யோகத்தினால் பிராப்தியான வெற்றியை ஏற்றுக் கொள்கிறார் என்றால் பெயர், புகழ் இதுவும் விதியின் சித்தி சொரூபத்தின் பிராப்தி ஆகும். அப்படி இவற்றிலிருந்து எதையாவது ஏற்றுக் கொள்வது என்றால் சித்தியை ஏற்றுக் கொள்வது என்பதாகும். யார் சித்தியை ஏற்றுக் கொள்கிறாரோ அதனுடைய பிராப்தி இங்கேயே முடிந்து விடுகிறது. பின்பு அதன் எதிர்காலம் உருவாவதில்லை. எனவே டீச்சர்களின் (சுய) சோதனை மிக நுட்பமான ரூபத்தில் இருக்கட்டும். சேவாதாரி என்பதினால் தியாகம் தபஸ்யாவும் நிரந்தரமாக இருக்கட்டும். தபஸ்யா என்றால் ஒரு தந்தையின் அன்பிலேயே மூழ்கியிருப்பது. ஏதாவது பிராப்தியாகியிருக்கும் அற்பகாலத்து பாக்கியத்தில் ஒருவேளை புத்தியின் ஈர்ப்பு இருக்கிறது என்றால் அவர் சேவையில் வெற்றி அடைபவராக ஆக முடியாது. வெற்றி அடைபவராக ஆவதற்காக தியாகம் மற்றும் தபஸ்யா வேண்டும். தியாகம் என்றால் உறவுகளை விட்டு விட்டு இங்கே வந்து அமர்ந்து விடுங்கள் என்று

அர்த்தமில்லை. மகிமையின் தியாகம், மரியாதையையும் தியாகம், தாசியாக இருக்கும் இயற்கையையும் தியாகம் செய்வது தான் தியாகம் ஆகும். பின்பு உழைப்பு குறைவு, வெற்றி அதிகம் கிடைப்பதாக பார்ப்பீர்கள். இப்பொழுது உழைப்பு அதிகம், வெற்றி குறைவாக ஏன் இருக்கிறது? ஏனென்றால் இப்பொழுது இந்த இரண்டு விஷயங்கள் அதாவது தியாகம் மற்றும் தபஸ்யாவின் குறை இருக்கிறது. யாரிடம் தியாகம், தபஸ்யா இரண்டும் இருக்கிறதோ அவர் தான் யதார்த்தமான டீச்சர் ஆவார். அதாவது காரியம் செய்யும் டீச்சர். இல்லை என்றால் பெயர் அளவிற்கான டீச்சர் என்று தான் கூறுவோம்.

டீச்சர்கள் எந்தவொரு பாடத்திலும் பலவீனமானவராக இருக்கக்கூடாது. ஒருவேளை டீச்சர் பலவீனமானவராக இருக்கிறார் என்றால் அவர் எவர்களுக்காக பொறுப்பாளர் ஆகியிருக்கிறாரோ அவர்களும் பலவீனமானவர்களாக இருப்பார்கள். எனவே டீச்சர்களுக்கு அனைத்து பாடங்களில் மிகச் சரியானவராக இருக்க வேண்டும். என்ன செய்வது, எப்படிச் செய்வது என்று இந்த மாதிரி கூறுவது டீச்சர்கள் செய்யும் காரியம் இல்லை. அல்லது இது தெரியாது என்று கூறுவது டீச்சர்களின் வார்த்தை இல்லை. இது பிரஜைகளின் வார்த்தை ஆகும். அப்படி தன்னை வெற்றி நிறைந்தவர் என்று நினைக்கிறீர்களா? ஏதோ ஒரு விஷயத்தில் தடை இருக்கிறது. எனவே தான் வெற்றி நிறைந்தவர் ஆக முடிவதில்லை, இதை சோதனை செய்யுங்கள். எங்கு தியாகம், தபஸ்யாவின் ஈர்ப்பு இருக்குமோ அங்கு சேவையும் ஈர்க்கப்பட்டு பின்னாலேயே வரும். புரிந்ததா? அந்த மாதிரி வெற்றி நிறைந்த டீச்சர் ஆகுங்கள். சேவையில் வளர்ச்சிக்கான ஆதாரம் அந்த மாதிரி டீச்சரின் பின்னால் இருக்கிறது. அந்த மாதிரியானவர்களைத் தான் அதிர்ஷ்டசாலிகள் (பாக்கியவான்) என்று கூறுவது. இதனால் தான் "மண்ணும் பொன்னாகி விடுகிறது" என்ற பழமொழி இருக்கிறது. மண்ணும் பொன்னாகிவிடுவது என்றால் வெற்றி நிறைந்தவர் ஆகிவிடுவீர்கள். டீச்சர்கள் அந்த மாதிரி வெற்றி நிறைந்தவர்களா? வரிசைக்கிரமமாகவோ இருப்பார்கள். டீச்சர்களின் வரிசை எண்ணோ முன்னுக்கு இருக்கிறது. நல்லது, ஒருவேளை அந்த மாதிரி வெற்றி நிறைந்தவர் ஆகவில்லை என்றால் இப்பொழுதிலிருந்தே ஆகிவிடுங்கள்.

தந்தையோடு அன்பு கொண்டு நடந்து கொள்பவர்களின் முக்கிய லட்சணங்கள்

தந்தையை வாழ்க்கைத் துணைவனாக ஆக்கியிருக்கிறீர்களா? துணைவனின் துணையை எப்பொழுதும் வைத்து நடந்து கொள்கிறீர்களா? துணையை வைத்து நடந்து கொள்வது என்றால் ஒவ்வொரு அடியிலும் அவருடைய வழிப்படி நடக்க வேண்டும். அப்படி ஒவ்வொரு அடியிலும் அவருடைய வழிப்படி நடப்பது என்றால் அவருடைய துணையோடு நடந்து கொள்வது. அந்த மாதிரி நடந்து கொள்பவரா? அல்லது அன்பை மட்டும் செய்பவர்களா? சிலரோ இன்று வரையில் அன்பை ஏற்படுத்தவில்லையே ஈடுபட்டுக் கொண்டிருக்கிறார்கள். எனவே தான் யோகா வரவில்லை என்று கூறுகிறார்கள். யாருக்கு சிறிது நேரம் யோகா வருகிறது பின்பு துண்டிக்கப்பட்டு விடுகிறதோ அந்த மாதிரியானவரை வெறும் அன்பு செய்பவர்கள் என்று கூறுவது. ஆனால் யார் பாபா மீது அன்பை வைத்து நடந்து, அவரது அன்பிலேயே மூழ்கியிருப்பவர்களாக இருப்பார்களோ அவர்களுக்கு உடலின் மற்றும் உடல் சம்மந்தப்பட்ட உறவினர்களின் உணர்வே மறந்து போய் விட்டிருக்கும். எனவே நீங்களும் தந்தையோடு அந்த மாதிரி அன்பை வைத்து நடந்து கொள்ளுங்கள், பின்பு உடல் மற்றும் உடல் சம்மந்தப்பட்ட உறவினர்களின் நினைவு எப்படி வர முடியும்?

கேள்வி - தந்தை மூலமாக பிராப்தியாகியிருக்கும் சக்திகளின் நடைமுறை அடையாளமாக என்ன தென்படும்?

பதில் - யாருடைய வாழ்க்கையில் சக்திகள் இருக்கின்றனவோ அவருக்கு எங்கேயும், எதன் மேலும் ஆசை இருக்க முடியாது. சேவையில் இருப்பவர்களுக்கு எங்கேயும் ஆசை இருக்காது. சேவை செய்பவர்கள் தியாகம் மற்றும் தபஸ்யா நிறைந்தவர்களாக இருப்பார்கள். எனவே அவர்களுக்கு எதன் மீதும் ஆசை இருக்காது அதாவது அவர்களுக்கு தேக உணர்வு இருக்காது. மூன்றாவது அவர்களுக்கு சக்திகள் கொடுப்பவர் தந்தை, அவர் மூலமாக கிடைத்த சக்திகள் தான் நினைவிருக்கும். அந்த மாதிரி சக்தி அவதாரம் தான் மாயாவை வென்றவர் ஆகிறார். நல்லது.

**வரதானம் - எஜமான நிலையின் நினைவு மூலமாக சக்திகளை
கட்டளைப்படி நடத்துவிக்க கூடிய சுயராஜ்ய அதிகாரி ஆகுக.**

தந்தை மூலமாக என்னென்ன சக்திகள் கிடைத்திருக்கின்றனவோ அந்த அனைத்து சக்திகளை காரியத்தில் ஈடுபடுத்துங்கள். தேவையான நேரத்தில் சக்திகளை உபயோகியுங்கள். எஜமான நிலையின் நினைவிலிருந்து மட்டும் கட்டளையிட்டீர்கள் என்றால் சக்திகள் உங்களுடைய கட்டளைப்படி நடக்கும். ஒருவேளை பலஹீனமானவராகி கட்டளை இட்டீர்கள் என்றால் ஏற்றுக் கொள்ளாது. பாப்தாதா அனைத்து குழந்தைகளையும் பலஹீனமானவர்களாக அன்றி எஜமானர்களாக ஆக்குகிறார். அனைத்து குழந்தைகளும் ராஜா குழந்தைகள், ஏனென்றால் சுயராஜ்யம் உங்களுடைய பிறப்புரிமை ஆகும். இந்த பிறப்புரிமையை யாரும் பரிக்க முடியாது.

**சுலோகன் - மூன்று காலங்களையும் தெரிந்த நிலையில் நிலைத்திருந்து ஒவ்வொரு காரியத்தை
செய்தீர்கள் என்றால் வெற்றி கிடைத்துக் கொண்டே இருக்கும்.**